

આણંદ - ખેડા જિલ્લાના ગ્રામ્ય રૂટો રદ થતા વિદ્યાર્થીઓ અને મુસાફરો ક્લાકો સુધી અટવાયા

નડિયાદ ડિવિઝનની 275 બસ સોમનાથ ફાળવાતા ચરોતરનું પરિવહન ખોરવાયું

ખાનગી વાહનોમાં મોંઘા ભાડા ખર્ચોને મુસાફરી કટવાની ફરજ

(પ્રતિનિધિ) નડિયાદ તા.10 સોમનાથ ખાતે યોજનારા સ્વાભિમાન પર્વ અને શોર્ય યાત્રામાં જનમેદની એકી કરવા માટે નડિયાદ એસટી ડિવિઝન દ્વારા મોટા પાયે બસોની ફાળવણી કરવામાં આવતા સ્થાનિક પરિવહન માળખું સંપૂર્ણપણે ખોરવાઈ ગયું છે.

સરકારી કાર્યક્રમ માટે એકસાથે 275 જેટલી એસટી બસોને સોમનાથ મોકલવાના નિર્ણયને પગલે ખેડા જિલ્લાના અનેક ગ્રામ્ય રૂટો રદ કરી દેવામાં આવ્યા છે, જેના પરિણામે શાળા-કોલેજ જતા વિદ્યાર્થીઓ અને નોકરીયાત વર્ગ સહિતના મુસાફરોને ભારે હાલાકી ભોગવવી પડી રહી છે. સોમનાથ ખાતેના કાર્યક્રમમાં વડાપ્રધાન ઉપસ્થિત રહેવાના હોવાથી મોટી સંખ્યામાં લોકોને ત્યાં પહોંચાડવા માટે એસટી તંત્ર દ્વારા શુક્રવાર સાંજથી જ બસો

રવાના કરી દેવામાં આવી હતી. આ આયોજન હેઠળ નડિયાદ ડેપોમાંથી 30, ખેડા ડેપોમાંથી 32 તેમજ આણંદ, બોરસદ, પેટલાદ, ખંભાત, ડાકોર, મહુધા, કપડવંજ અને બાલાસિનોર ડેપો મળીને કુલ 275 બસોની ફાળવણી કરવામાં આવી છે. આટલી મોટી સંખ્યામાં બસો અન્યત્ર ફાળવી દેવાતા સ્થાનિક સ્તરે એસટી બસોના ફેરામાં ધરખમ ઘટાડો થયો છે. શનિવારે સવારે નડિયાદ અને ખેડા સહિતના મુખ્ય બસ સ્ટેન્ડો પર મુસાફરોની ભારે ભીડ જોવા

મળી હતી. નિયમિત રૂટની બસો રદ થતા ગ્રામ્ય વિસ્તારના વિદ્યાર્થીઓ પોતાની શાળા-કોલેજમાં સમયસર પહોંચી શક્યા ન હતા. ખાસ કરીને લાંબા અંતરની બસોમાં ભીડ વધતા મહિલાઓ અને વૃદ્ધ મુસાફરોની સ્થિતિ વધુ દયનીય બની હતી. એસટી બસના અભાવે મુસાફરોને ખાનગી વાહનોનો સહારો લેવો પડ્યો હતો, જ્યાં ચાલકો દ્વારા વધુ ભાડું વસૂલવામાં આવતા લોકોમાં ભારે રોષ જોવા મળ્યો હતો. એસટી

વિભાગ દ્વારા સરકારી કાર્યક્રમો માટે બસોની ફાળવણી કરવામાં આવી, પરંતુ સામાન્ય જનતા માટે કોઈ વૈકલ્પિક વ્યવસ્થા ઉભી કરવામાં ન આવતા તંત્ર સામે ગંભીર સવાલો ઉઠી રહ્યા છે. સોમનાથ મોકલવામાં આવેલી આ બસો રવિવારે રાત્રે પરત ફરવાની શક્યતા હોવાથી હજુ પણ મુસાફરોને હાલાકીનો સામનો કરવો પડી શકે તેમ છે. ગ્રામ્ય વિસ્તારોમાં પરિવહન માટે માત્ર એસટી પર નિર્ભર રહેતા લોકો માટે આ સ્થિતિ વધુ મુશ્કેલ બની છે.

મનરેગાના ફેરફારો ગરીબ વિરોધી : કોંગ્રેસનો આક્ષેપ

નડિયાદ ખાતે ‘મનરેગા બચાવો’ આંદોલનની જાહેરાત કરી

(પ્રતિનિધિ) નડિયાદ તા.10 ભાજપ સરકાર દ્વારા રોજગારીનો અધિકાર આપતા મનરેગા કાયદામાં કરવામાં આવેલા ફેરફારો સામે કોંગ્રેસે બ્યુગલ ફૂંક્યું છે. રાજ્યસભાના પૂર્વ સાંસદ અમીબેન યાશ્વિકે નડિયાદ ખાતે પત્રકાર પરિષદ યોજી આક્ષેપ કર્યો હતો કે, કેન્દ્ર સરકાર નવા ‘વીબી-જીઆમ-જી કાયદા દ્વારા મનરેગાને સંપૂર્ણપણે નાબૂદ કરવાનું કાવતરું ઘડી રહી છે, જે ગ્રામીણ ગરીબો અને આદિવાસીઓ



સાથે મોટો વિશ્વાસઘાત છે. નડિયાદ ખાતે કોંગ્રેસના જણાવ્યા અનુસાર, નવા કાયદા હેઠળ તમામ સત્તાઓ દિલ્હીમાં કેન્દ્રિત કરી દેવામાં આવી છે, જેનાથી ગ્રામ પંચાયતો માત્ર ‘ક્લાક’ જેવી ભૂમિકામાં આવી જશે. આ ઉપરાંત, મનરેગાના ફંડિંગ રેશિયોમાં ફેરફાર કરીને રાજ્યો પર વધારાનો આર્થિક ભોજ નાખવામાં આવ્યો છે, જે બંધારણના અનુચ્છેદ ૨૫૮નું ઉલ્લંઘન હોવાનું પક્ષે જણાવ્યું છે. ટેકનોલોજી અને બાયોમેટ્રિક્સનો ઉપયોગ પારદર્શિતા માટે નહીં, અણધારી જોડાશો.

પરંતુ અશિક્ષિત મજૂરોને કામથી વંચિત રાખવા માટે કરવામાં આવી રહ્યો હોવાનો આકરો આક્ષેપ પણ કરવામાં આવ્યો છે. મનરેગા યોજનામાંથી મહાત્મા ગાંધીનું નામ હટાવવાને કોંગ્રેસે બાપુનું અપમાન ગણાવ્યું છે. ખેતીની પીક સીઝનમાં 60 દિવસ કામ ન આપવાની જોગવાઈ ગ્રામીણ અર્થતંત્રને નુકસાન પહોંચાડશે અને પલાયનની સમસ્યા વકરશે તેવી ભીતિ વ્યક્ત કરવામાં આવી છે. આ અન્યાયી ફેરફારો સામે કોંગ્રેસે પંચાયતથી લઈને રાજ્ય સ્તર સુધી ‘મનરેગા બચાવો’ આંદોલન છેડવાની જાહેરાત કરી છે. આ લડતમાં કોંગ્રેસના મહેન્દ્રસિંહ રાણા સહિતના અગ્રણી જોડાશે.

ઈજાગ્રસ્ત કોબ્રા સાપને સારવાર અપાઈ

નડીયાદમાં રહેણાંક વિસ્તારમાં જેસીબી મશીન દ્વારા ખોદકામ ચાલતું હતું. આ દરમિયાન કોબ્રા સાપને જેસીબી મશીનના ઘાંતા વાગવાથી ગંભીર ઈજા પહોંચી હતી. ખેડે તરત જ જેસીબીના ડ્રાઇવરનું ધ્યાન વતા તેને 1962 ને કોલ કર્યો હતો. અને તરતજ એમ્બ્યુલન્સ ઘટના સ્થળે પહોંચી હતી. ડો. ઓમ સુથાર, પાયલોટ લાલુભાઈ અને જીગ્નેશભાઈ ફોરેસ્ટ ડિપાર્ટમેન્ટને ત્રાહ કરીને કોબ્રા સાપને યોગ્ય સારવાર કરી હતી. અને જરૂરી ઈન્જેક્શન આપી અને ડ્રેસિંગ કરી વન વિભાગને કોબ્રા સાપને સહી સલામત અને સાવચેતીથી સોંપવામાં આવ્યો હતો. કચુણા એમ્બ્યુલન્સની સેવા કોબ્રા સાપ માટે આશીર્વાદ સમાન બની હતી.

ખંભાત : ઝોલા ખાતી વીજલાઈનમાં શોર્ટ સર્કિટ થતાં આગ ભડકી ઉઠી

મોતીપુરામાં વીજ કંપનીની બેદરકારીથી એક વર્ષથી થાંભલા નંખાયા પણ ‘તાર’ નથી !

(પ્રતિનિધિ) ખંભાત તા.10 ખંભાત તાલુકાના મોતીપુરા ગામે વીજ તંત્રની ગંભીર લાપરવાહી સામે આવી છે. ગામમાં લાંબા સમયથી નીચી લટકતી અને ઝોલા ખાતી હેવી વીજ લાઈનોને કારણે સર્જાયેલા શોર્ટ સર્કિટમાં 500 જેટલા પરાળના ગંઠા બળીને ખાખ થઈ ગયા છે. સ્થાનિકો દ્વારા વારંવાર રજૂઆત કરવા છતાં તંત્ર દ્વારા કોઈ નક્કર કામગીરી ન કરવામાં આવતા ખેડૂતે મોટું



આર્થિક નુકસાન વેઠવાનો વારો આવ્યો છે. ખંભાત તાલુકાના મોતીપુરા ગામના પ્રાથમિક શાળા પાછળના પ્લોટીંગ વિસ્તારમાં રહેતા ખેડૂત રમેશભાઈ મંગળભાઈ પટેલે પોતાના પરાળના ગંઠા રાખ્યા હતા. આ ગંઠા ઉપરથી જ પસાર થતી ચાલુ વીજ લાઈનમાં અચાનક

શોર્ટ સર્કિટ થતા તણખવું ઉઠ્યું હતું, જેને કારણે જોતજોતામાં આગે વિકરાળ સ્વરૂપ ધારણ કર્યું હતું. આ દુર્ઘટનામાં ખેડૂતના અંદાજે 500 જેટલા પરાળના ગંઠા બળીને રાખ થઈ ગયા હતા. આ ઘટનાની જાણ થતા ખંભાત નગરપાલિકાના ફાયર ફાઈટરોએ સ્થળ પર પહોંચી આગ પર કાબુ મેળવ્યો હતો, પરંતુ ત્યાં સુધીમાં ખેડૂતને મોટું નુકસાન થઈ ચૂક્યું હતું. આ અંગે સ્થાનિક રહીશોના જણાવ્યા અનુસાર, આ વિસ્તારમાં પસાર થતી હેવી વીજ લ